



ବୃତ୍ତନ ଓ ଅକ୍ଷୟ ଶକ୍ତି ମନ୍ତ୍ରାଳୟ

ସର୍ବନିମ୍ନ ପବନ ଶୁଳ୍କ କିଲୋୱାଟ ପିଛା 2.64 ଟଙ୍କା ଦ୍ୱିତୀୟ ପର୍ଯ୍ୟାୟ ନିଲାମୀରେ 1000 ମେଗାୱାଟ ପ୍ରକଳ୍ପ ପାଇ 5 କମ୍ପାନୀ ମନୋନୀତ

Posted On: 05 OCT 2017 3:56PM by PIB Bhubaneswar

ଭାରତ ସରକାରଙ୍କ ବୃତ୍ତନ ଓ ଅକ୍ଷୟଶକ୍ତି ମନ୍ତ୍ରାଳୟ ତରଫରୁ ଗତକାଲି ଭାରତୀୟ ସୌର ଶକ୍ତି କର୍ପୋରେସନ(SECI) ଦ୍ୱାରା କରାଯାଇଥିବା ଦ୍ୱିତୀୟ ପର୍ଯ୍ୟାୟ ନିଲାମୀରେ ପବନ ଶୁଳ୍କ କିଲୋୱାଟ ପିଛା ସର୍ବନିମ୍ନ 2.64 ଟଙ୍କାରେ ପହଞ୍ଚିଛି । ଚଳିତବର୍ଷ ଫେବୃଆରୀ ମାସରେ ହୋଇଥିବା ପ୍ରଥମ ନିଲାମୀ ତୁଳନାରେ ଏହା ଯଥେଷ୍ଟ କମ ରହିଛି । ସେ ସମୟରେ ଏହା କିଲୋୱାଟ ପିଛା 3.46 ଟଙ୍କା ଥିଲା । ଉନ୍ନତ ଜ୍ଞାନକୌଶଳର ବ୍ୟବହାର ଫଳରେ ଶୁଳ୍କ ପରିମାଣ ହ୍ରାସ ପାଇଛି । 2022 ସୁଦ୍ଧା ମନ୍ତ୍ରାଳୟ କେବଳ 175 ଗିଗାୱାଟର ଲକ୍ଷ୍ୟ ହାସଲ ନେଇ ଡୁହୁ ନିଶ୍ଚିତ ନାହିଁ ବରଂ ଏହାକୁ ଅତିକ୍ରମ କରିବାକୁ ଲକ୍ଷ୍ୟ ରଖିଛି ।

1000 ମେଗାୱାଟ କ୍ଷମତା ଲକ୍ଷ୍ୟ ହାସଲ ନେଇ ଏସଇସିଆଇ 12 ଟି ବିଡ୍ ପାଇଥିଲା । ଏହି ବିଡ଼ମାନଙ୍କରେ 2892 ମେଗାୱାଟ କ୍ଷମତା ହାସଲର ଲକ୍ଷ୍ୟ ଦର୍ଶାଯାଇଥିଲା । ତେବେ ଇ-ରିଭର୍ସ ନିଲାମୀ ପାଇଁ 2142 ମେଗାୱାଟ କ୍ଷମତା ଦର୍ଶାଇଥିବା 9 ଟି ବିଡକୁ ଗ୍ରହଣ କରାଯାଇଥିଲା ।

ନିଲାମୀ ପ୍ରକ୍ରିୟା ଅକ୍ଟୋବର 4 ତାରିଖରେ ଅପରାହ୍ନ 3 ଟାରୁ 4 ଟା ମଧ୍ୟରେ ଆରମ୍ଭ ହୋଇଥିଲା ଏବଂ 13 ଘଣ୍ଟାରୁ ଉର୍ଦ୍ଧ୍ୱ ସମୟ ଚାଲୁ ରହିଥିଲା । 1000 ମେଗାୱାଟ କ୍ଷମତାର ପବନ ଶକ୍ତି ପ୍ରକଳ୍ପ ଲାଗି 5 ବିଜେଡାଙ୍କୁ ନିର୍ବାଚିତ କରାଯାଇଥିଲା । ଏମାନେ ହେଲେ 250 ମେଗାୱାଟ ପ୍ରକଳ୍ପ ଲାଗି କିଲୋୱାଟ ପିଛା 2.64 ଟଙ୍କାର ଶୁଳ୍କ ଦର୍ଶାଇଥିବା ରିନ୍ଦ୍ୱା ପାୱାର କମ୍ପାନୀ, 200 ମେଗାୱାଟ ପ୍ରକଳ୍ପ ଲାଗି କିଲୋୱାଟ ପିଛା 2.64 ଟଙ୍କାର ଶୁଳ୍କ ଦର୍ଶାଇଥିବା ଅରେଞ୍ଜି ସିରୋଞ୍ଜି କମ୍ପାନୀ କମ୍ପାନୀ, 250 ମେଗାୱାଟ ପ୍ରକଳ୍ପ ଲାଗି କିଲୋୱାଟ ପିଛା 2.65 ଟଙ୍କାର ଶୁଳ୍କ ଦର୍ଶାଇଥିବା ଆଇନସ୍କ ଓଷ୍ଟ କମ୍ପାନୀ, 250 ମେଗାୱାଟ ପ୍ରକଳ୍ପ ଲାଗି କିଲୋୱାଟ ପିଛା 2.65 ଟଙ୍କାର ଶୁଳ୍କ ଦର୍ଶାଇଥିବା ଗ୍ରୀନ ଇନପ୍ରା କମ୍ପାନୀ ଏବଂ 50 ମେଗାୱାଟ ପ୍ରକଳ୍ପ ଲାଗି କିଲୋୱାଟ ପିଛା 2.65 ଟଙ୍କାର ଶୁଳ୍କ ଦର୍ଶାଇଥିବା ଆଦାନି ଗ୍ରୀନ୍ କମ୍ପାନୀ । ସଫଳ ବିଡ଼ମାନଙ୍କୁ ଏସଇସିଆଇ ତରଫରୁ ଆଦେଶ ମିଳିବାର 18 ମାସ ମଧ୍ୟରେ ଏକ ପ୍ରକଳ୍ପଗୁଡ଼ିକ ଆରମ୍ଭ ହେବ ।

ଯୋଜନାରେ ଥିବା ବ୍ୟବସ୍ଥା ଅନୁଯାୟୀ ଅତିରିକ୍ତ 100 ମେଗାୱାଟ କ୍ଷମତା ସମ୍ପନ୍ନ ପ୍ରକଳ୍ପକୁ କେନ୍ଦ୍ରୀୟ ସାର୍ବଜନୀନ କ୍ଷେତ୍ରର ଉଦ୍ୟୋଗ (CPSE)କୁ ପ୍ରଦାନ କରାଯାଇ ପାରିବ । ମାତ୍ର ଏହି ଉଦ୍ୟୋଗଗୁଡ଼ିକ କିଲୋୱାଟ ପ୍ରତି ସର୍ବନିମ୍ନ 2.64 ଟଙ୍କା ବିଡ ଶୁଳ୍କରେ ପବନ ଶକ୍ତି ପ୍ରକଳ୍ପ ଦ୍ୱାରା ସଂଯୁକ୍ତ ଆନ୍ତଃରାଜ୍ୟ ସଂଚରଣ ପ୍ରକ୍ରିୟାର ଉନ୍ନୀକରଣ ଲାଗି ରାଜିଥିବା ଆବଶ୍ୟକ । ମାତ୍ର ଏଥିପାଇଁ ସେମାନଙ୍କୁ ଇ-ରିଭର୍ସ ନିଲାମୀର ଫଳାଫଳ ଘୋଷଣା ହେବାର 30 ଦିନ ମଧ୍ୟରେ ପ୍ରସ୍ତାବ ଦାଖଲ କରିବାକୁ ପଡିବ ।

(Release ID: 1504945) Visitor Counter : 3

